

गुढ़ा बोले : मुझे जेल में डाला तो “ वन्स अपोन ए टाइम, देयर वॉज ए अशोक गहलोत ”

गुढ़ा ने सार्वजनिक किए कथित लाल डायरी के पन्ने, वैभव गहलोत, भवानी सामोता, मुख्यमंत्री के सचिव का जिक्र

जयपुर, (का.प्र.) अशोक गहलोत मंत्रिमंडल से बर्खास्त होने के बाद राजेंद्र गुढ़ा ने राजस्थान में विधानसभा चुनाव से ठीक पहले सियासी भूचाल लाने वाली लाल डायरी के कथित तौर पर तीन पन्ने सार्वजनिक करते हुए दावा किया है कि इन पन्नों में मुख्यमंत्री के करीबी राजस्थान पर्यटन विकास निगम के चेयरमैन धर्मेन्द्र राठौड़ ने अपनी लिखावट से मुख्यमंत्री के बेटे वैभव गहलोत और राजस्थान क्रिकेट एसोसिएशन के सचिव भवानी सामोता सहित अन्य लोगों से लेन-देन का जिक्र किया है।

इसी के साथ गुढ़ा ने कहा है कि मैं सरकार को नहीं सरकार मुझे ब्लैकमेल कर रही है। गुढ़ा ने दावा किया कि इस डायरी में मुख्यमंत्री के करीबी धर्मेन्द्र राठौड़ की ही हैंडराइटिंग है। डायरी के कुछ पन्ने मिसिंग हैं, लेकिन मेरे पास जो पन्ने हैं, वह मैं जारी करूंगा। डायरी में राजस्थान क्रिकेट

- पन्नों को धीरे-धीरे खुलासा करता रहूंगा, पता चल सके कि क्या कुछ कारनामे सरकार में किए जाते हैं
- कांग्रेस है कहां, यहां तो गहलोत कांग्रेस है, जिनकी एक जेब में प्रभारी रंधावा, तो एक में डोटोसरा है, हाईकमान भी कमजोर है : गुढ़ा

एसोसिएशन के लेन-देन की बातें कोडवर्ड में हैं और वैभव गहलोत सहित मुख्यमंत्री के सचिव को लेकर भी बातें लिखी गई हैं। गुढ़ा ने जो पन्ने सार्वजनिक किए हैं उसमें लिखा है कि “वैभवजी और मेरी दोनों की आरसीए चुनाव खर्चों को लेकर चर्चा हुई कि किस तरह भवानी सामोता तय करके भी लोगों के पैसे नहीं दे रहा है।” वहीं यह भी लिखा है कि “घर पर राजीव खन्ना और भवानी सामोता आए, आरसीए चुनाव का हिसाब किया। भवानी सामोता ने ज्यादातर लोगों से जो वादा किया है वो पूरा नहीं किया है। मैंने

कहा यह ठीक नहीं है। आप इसे पूरा करो तो भवानी सामोता ने कहा कि मैं सीपी साहब की जानकारी में डालता हूँ। फिर आपको 31 जनवरी तक बताता हूँ” वहीं इसी के साथ यह भी लिखा है कि “सीएम के पीएस को भी फोन किया और कहा कि आरसीए वाला हिसाब कर दो, मुझे जरूरत है। उन्होंने कहा कि सीएम से बात कर बताऊंगा। उन्होंने कहा कि मेरे पास जो लाल डायरी है उसमें धर्मेन्द्र राठौड़ की हैंडराइटिंग है और उसमें क्या कुछ लिखा है, यह तो 3 पन्ने ही मैंने उतार दिए हैं। उन्होंने कहा कि आरसीए के

सचिव भवानी सामोता विधानसभा अध्यक्ष डॉ. सीपी जोशी के करीबी भी हैं। उन्होंने कहा कि डायरी के पन्नों पर कोडवर्ड में भाषा लिखी हुई है, जिसमें आरसीए के लेन-देन का हिसाब-किताब है। मीडिया से बात करते हुए राजेंद्र गुढ़ा ने आशका प्रकट की है कि सरकार मुझे जेल में डाल सकती है। मैं इस डायरी को विधानसभा में टेबल करना चाहता था, जो उन्होंने करने दी। उन्होंने कहा कि मैं इस डायरी के पन्नों को धीरे-धीरे खुलासा करता रहूंगा। आज 3 पन्ने जारी किए हैं और आने वाले समय में बाकी पन्ने भी जारी करूंगा, जिससे कि यह पता चल सके कि क्या कुछ कारनामे सरकार में किए जाते हैं। राजेंद्र गुढ़ा ने कहा कि कांग्रेस है कहां, यहां तो गहलोत कांग्रेस है। सीएम की एक जेब में प्रभारी रंधावा है, तो एक जेब में डोटोसरा है। हाईकमान भी कमजोर है। अगर मुझे सरकार ने जेल में डाला तो सरकार के समाचार समाप्त

हो जाएंगे, लोग कहेंगे वन्स अपोन ए टाइम, देयर वॉज ए अशोक गहलोत। राजेंद्र गुढ़ा ने कहा कि मुख्यमंत्री मेरे बेटे के जन्मदिन पर मेरे घर गए थे, तब 50-60 हजार लोगों के बीच बोल कर आए थे कि गुढ़ा नहीं होता, तो मैं मुख्यमंत्री नहीं होता। अब अचानक गुढ़ा में क्या खराबी होगी? मैं रंधावा से पूछना चाहता हूँ कि बहन-बेटियों की सुरक्षा की बात करके क्या गलत किया? किस बात की माफी मांगूं मैं? गुढ़ा ने यह भी कहा कि मेरे खिलाफ रोजाना नए मुकदमे हो रहे हैं। एक मुकदमा आज हो रहा है, एक मुकदमा 2 दिन बाद हो रहा है। जिस तरह से मेरे खिलाफ यह केस कर रहे हैं, मैं भी रणनीति के तहत स्टेप बाय स्टेप डायरी के पन्ने जारी करूंगा। सरकार को ब्लैकमेल करने के सवाल पर गुढ़ा ने कहा कि अगर 1.5 साल से मैं इनको ब्लैकमेल कर रहा हूँ तो मैंने उससे क्या-क्या ले लिया, यह बताते क्यों नहीं?

संविधान की उद्देशिका और मूल कर्तव्यों का प्रसार हो : मिश्र



राज्यपाल कलराज मिश्र ने बुधवार को राजभवन में संस्कृति युवा संस्था की ओर से संविधान को पढ़ो और जिओ अभियान की शुरुआत करते हुए मुद्रित संविधान की उद्देशिका और मूल कर्तव्य संदेश का लोकार्पण भी किया।

जयपुर, (का.सं.)। राज्यपाल कलराज मिश्र ने कहा है कि भारतीय संविधान भारतीय संस्कृति से ओतप्रोत है। संविधान सांस्कृतिक ग्रंथ है और इसके बारे में सभी को समुचित जानकारी होनी चाहिए। उन्होंने कहा कि वह जब राज्यपाल के रूप में राजस्थान आए तब इस बात को अनुभूत किया कि संविधान की उद्देशिका और मूल कर्तव्यों के बारे में बहुत अधिक जानकारी लोगों को नहीं है। इसे महसूस करते हुए ही

संविधान-संस्कृति के प्रसार के लिए राजस्थान से पहले प्रारम्भ की गयी। राज्यपाल मिश्र ने बुधवार को राजभवन में संस्कृति युवा संस्था द्वारा संविधान को पढ़ो और जिओ अभियान की शुरुआत करते हुए यह बात कही। उन्होंने संस्कृति युवा संस्था द्वारा दो लाख की संख्या में मुद्रित संविधान की उद्देशिका और मूल कर्तव्य संदेश का लोकार्पण भी किया। उन्होंने संविधान के प्रति जागरूकता के लिए चलाए जाने वाले अभियान के लिए

शुभकामनाएं देते हुए कहा कि संविधान देश का सर्वोच्च विधान है। इसके अर्थ की गहराई को समझे जाने की जरूरत है। उन्होंने कहा कि धर्मनिरपेक्षता क्या है, इसको भी व्यापक अर्थ में समझने की आवश्यकता है। संस्कृति युवा संस्था के पंडित सुरेश मिश्र ने बताया कि संविधान की उद्देशिका और मूल कर्तव्यों की पालना की सीख के लिए संविधान जागरूकता पखवाड़ा मनाया जा रहा है।

लाल डायरी में है कांग्रेस के काले कारनामों की शायरी : सी.पी.जोशी

जयपुर। भाजपा प्रदेशाध्यक्ष सीपी जोशी ने आज प्रदेश कार्यालय में लाल डायरी पर मीडिया से बात करते हुए कहा कि मुख्यमंत्रीजी जिस लाल डायरी को कथित कल्पित बता रहे थे उनके पूर्व मंत्री ने उस डायरी के पन्ने सार्वजनिक करके डायरी की वास्तविकता को बता दिया। अब मुख्यमंत्रीजी मौन क्यों हैं?

जोशी ने कहा कि सरकार के पूर्व मंत्री ने अभी तो लाल डायरी के तीन पन्ने ही खुले हैं, इन्हें कई सारे राज डिपे हैं, कांग्रेस का ब्लैक प्रेशर हाई होना स्वाभाविक है। प्रदेश की जनता लाल डायरी का काला सच जानना चाहती है। जब किसी मंत्री ने आपकी सरकार पर 50 प्रतिशत कर्मोशनखोरी का आरोप लगाया, चुनाव में हार और फोरच्यूनर

- ‘अभी तो लाल डायरी के कुछ पन्ने ही खुले हैं. कांग्रेस सरकार का ब्लड प्रेशर हाई होना स्वभाविक’
- ‘क्या कारण है कि मंत्री को पहले सरकार विरोधी बाते कहने पर नहीं हटाया, लाल डायरी का जिक्र आते ही पद से हटा दिया’

जैसी गाड़ी में सारे जीते विधायक आ जाएंगे यह बोला तब पूर्व मंत्री पर कोई कार्रवाई नहीं की गई, लेकिन जैसे ही लाल डायरी का जिक्र किया तो उन्हें मंत्री पद से क्यों हटाया। अब उसे सलाखों के पीछे भेजने की बात की जा रही है। लाल डायरी में कहीं ना कहीं आपकी सरकार ने साढ़े चार सालों में जो भ्रष्टाचार किया है, जनता को लूटा है उसका लेखा-जोखा

है, जनता लाल डायरी का काला सच जानना चाहती है। जोशी गुरुवार को श्रीमंगलनगर दौर पर रहेंगे। जहां भाजपा संगठन की प्रातः 10 बजे समन्वय समिति तथा 11 बजे भाजपा जिला कार्य समिति की जिला कार्यालय में बैठक लेंगे और 4 बजे धानमण्डी लालगढ़ में कार्यक्रमों से संबद्ध करेंगे। दोपहर 3 बजे दिवंगत भाजपा कार्यकर्ता के घर शोक संवेदना के लिए जाएंगे।

शिक्षकों ने राजस्थान यूनिवर्सिटी के मुख्य गेट बंदकर प्रदर्शन किया

जयपुर। पुरानी पेंशन बहाली के बदले नियोक्ता अंशदान राशि जमा कराने की शर्त के विरोध में राजस्थान विश्वविद्यालय सहित राज्य के सभी विश्वविद्यालय के शिक्षक पिछले छह दिन से विरोध रहे हैं।

सरकार की ओर से सुनवाई नहीं होने पर बुधवार को शिक्षकों में रोष व्याप्त हो गया। शिक्षकों ने कैम्पस में रैली निकाली। इसके बाद शिक्षक मुख्य गेट पर एकत्रित हुए और गेट बंद कर जेएलएन मार्ग पर आकर प्रदर्शन किया। उधर, ओल्ड पेंशन संयुक्त संघर्ष समिति राजस्थान के अध्यक्ष संजय कुमार ने बताया कि राजस्थान विश्वविद्यालय शिक्षक संघ की ओर से कार्य बहिष्कार छठवें दिन भी जारी रहा। आंदोलन को समर्थन देने के लिए राजस्थान विश्वविद्यालय

कॉलेज टीचर्स एसोसिएशन महासचिव बने सिंह घरना स्थल पर पहुंचे और शिक्षकों की मांगों का समर्थन किया। उन्होंने कहा कि शिक्षकों को पुरानी पेंशन योजना का लाभ सरकार के अन्य कर्मचारियों की तुलना में देना चाहिए। राजस्थान विश्वविद्यालय शिक्षक संघ के अध्यक्ष डॉ. संजय कुमार ने बताया कि घटने के छठवें दिन विश्वविद्यालय में शिक्षकों ने रैली निकाली और मुख्य गेट को बंद कर अपना रोष प्रकट किया। महासचिव डॉ. राजेंद्र प्रसाद ने कहा कि प्रदेश स्तर पर समस्त राजकीय विश्वविद्यालय पुरानी पेंशन विसंगतियों को दूर करने के लिए आंदोलनरत है। जरूरत पड़ी तो राजस्थान के समस्त कर्मचारियों को विश्वविद्यालय द्वार पर इकट्ठा किया जाएगा।

दो शातिर नकबजन आए पुलिस गिरफ्त में

जयपुर। करधनी थाना पुलिस ने अंतर्राज्यीय नकबजन गिरोह का पर्दाफाश करते हुए गिरोह के दो शातिर नकबजनों को धर-दबोचा है और उनके पास से चोरी किए गए सोने-चांदी के जेवरत बरामद किए गए हैं। पुलिस की प्रारम्भिक पूछताछ में सामने आया कि गिरफ्तार आरोपी रात के समय सूने मकानों में नकबजनी की वारदात को अंजाम देते हैं और साथ ही वारदात के दौरान रेंटल लज्जरी कारों का उपयोग करते हैं। फिलहाल आरोपियों से पूछताछ की जा रही है।

पुलिस उपायुक्त जयपुर (पश्चिम) संजीव नैन ने बताया कि करधनी थाना पुलिस ने अंतर्राज्यीय नकबजन गिरोह का पर्दाफाश करते हुए गिरोह के शातिर

नकबजन सलीम शेख उर्फ अयान (26) निवासी प्रताप नगर सांगानेर और शुभम शर्मा (23) निवासी प्रताप नगर को मनोहरपुर टोल से गिरफ्तार किया गया है। पुलिस ने आरोपियों से चार जुलाई की रात को अपने अन्य तीन साथियों के साथ मिलकर नकबजनी की वारदात को अंजाम देना स्वीकार किया है और साथ ही इनके पास से सोने-चांदी के जेवरत सहित वारदात में प्रयुक्त चौपहिया वाहन जब्त किया गया है।

अरोपियों ने पूछताछ में जयपुर शहर के अलावा देहरादून उत्तराखंड में भी नकबजनी की वारदात को अंजाम देना कबूला है। पूछताछ में सामने आया कि गैंग के सदस्य रात के समय लज्जरी

रेंटल कार किराये पर लेकर दिन में चिन्हित सूने मकानों में नकबजनी की वारदातों को अंजाम देते हैं। आरोपित नकबजनी से प्राप्त राशि एफ-मोज में खर्च करते हैं। पूछताछ में सामने आया है कि सलीम शेख उर्फ अयान के जयपुर शहर के विभिन्न थानों में एक दर्जन से अधिक नकबजनी के प्रकरण दर्ज हैं व शुभम शर्मा के भी जयपुर शहर में 6 नकबजनी के प्रकरण दर्ज हैं। सलीम शेख गत सात माह से बाहर हैं एवं बाहर आने के बाद लगातार गैंग के सदस्यों के साथ मिलकर नकबजनी की वारदातों को अंजाम दे रहा है। गिरफ्तार आरोपियों से पूछताछ जारी है एवं वारदात में शामिल अन्य नकबजनों की सरगामी से तलाश की जा रही है।

भारत से 14 अक्टूबर को खेलने पर राजी पाकिस्तान, श्रीलंका से मुकाबला 10 अक्टूबर को

कराची, 2 अगस्त। भारत और पाकिस्तान के बीच विश्व कप का बहुचर्चित मुकाबला 15 की बजाय 14 अक्टूबर को अहमदाबाद में होगा और पीसीबी अपने दो मैचों की तारीखों में बदलाव के आईसीसी और बीसीसीआई के प्रस्ताव पर सहमत हो गया है। पाकिस्तानी टीम अब श्रीलंका के खिलाफ हैदराबाद में 12 अक्टूबर की बजाय 10 अक्टूबर को खेलेगी जिससे भारत के खिलाफ मैच से पहले तीन दिन का समय मिल जायेगा। नवरात्रि का पहला दिन होने के कारण भारत और पाकिस्तान मैच एक दिन पहले कराया जा रहा है। आईसीसी और बीसीसीआई ने पीसीबी से उसके दो मैचों के कार्यक्रम में बदलाव के लिये संपर्क किया था। अंतर्राष्ट्रीय क्रिकेट परिषद जल्दी ही संशोधित कार्यक्रम जारी करेगी क्योंकि कुछ और मैचों के कार्यक्रम में बदलाव हुआ है। पाकिस्तानी टीम का आईसीसी विश्व कप 2023 का मौजूदा कार्यक्रम इस प्रकार है।

- 06 अक्टूबर : बनाम नीदरलैंड, हैदराबाद
- 12 अक्टूबर : बनाम श्रीलंका, हैदराबाद
- 15 अक्टूबर : बनाम भारत, अहमदाबाद
- 20 अक्टूबर : बनाम आस्ट्रेलिया, बेंगलुरु
- 23 अक्टूबर : बनाम अफगानिस्तान, चेन्नई
- 27 अक्टूबर : बनाम दक्षिण अफ्रीका, चेन्नई
- 31 अक्टूबर : बनाम बांग्लादेश, कोलकाता
- 04 नवंबर : बनाम न्यूजीलैंड, बेंगलुरु

अगर भारतीय टीम हांगझों में नहीं जीत पाती तो ओलंपिक क्वालीफायर के लिए पाकिस्तान जायेगी : टिकरि

चेन्नई, 2 अगस्त। हांकी इंडिया के अध्यक्ष दिलीप टिकरि ने कहा कि राष्ट्रीय पुरुष टीम अगर 23 सितंबर से शुरू होने वाले आगामी हांगझोंक खेलों से 2024 पेरिस ओलंपिक के लिए सीधे क्वालीफाई करने में विफल रहती है तो क्वालीफायर खेलने के लिए पाकिस्तान का दौरा करेगी। नियमों के अनुसार एशियाई में स्वर्ण पदक जीतने वाली टीम को सीधे ओलंपिक में जाह मिलेगी लेकिन अन्य देशों को क्वालीफायर खेलने होंगे और इस बार इनके आयोजन के स्थल के तौर पर पाकिस्तान और स्पेन की पहचान की गयी है। टिकरि ने बुधवार को सीधे एशियाई चैम्पियंस ट्राफी की पूर्व संध्या पर पत्रकारों से कहा, “हम हांगझोंक में काम पूरा (ओलंपिक के लिए क्वालीफाई करना) करने की कोशिश करेंगे। लेकिन अगर किसी कारण से हम क्वालीफाई नहीं कर पाते तो क्वालीफायर के लिए कुछ स्थल (पाकिस्तान और स्पेन) निर्धारित किये गये हैं। इसलिये जहां भी ये आयोजित होंगे, हम निश्चित रूप से जायेंगे।” पाकिस्तान जाने के लिए सरकारी मंजूरी की जरूरत होती है और यह देखना होगा कि अगर ऐसी स्थिति उत्पन्न होती है कि राष्ट्रीय हॉकी टीम को क्वालीफायर खेलने के लिए पाकिस्तान की यात्रा करने की जरूरत होगी तो केंद्र का रुख क्या रहता है। जब पूछा गया कि खिलाड़ी चीन के लिये रहना होने से पहले एशियाई चैम्पियंस ट्राफी खेलकर खुद पर चोटिल होने का जोखिम उठा रहे हैं तो टिकरि ने कहा कि कोई खिलाड़ी ट्रेनिंग या अभ्यास मैचों के दौरान भी चोटिल हो सकता है।



विंडीज को 200 रन से रौंदकर भारत ने श्रृंखला जीती

तारोबा, 2 अगस्त। भारत के शुभमन गिल (85) की अर्धशतकीय बल्लेबाजी के शानदार प्रदर्शन के बाद मुकेश कुमार (30/3) और शार्दूल ठाकुर (37/4) की घातक गेंदबाजी की बदौलत तीसरे वनडे में वेस्ट इंडीज को 200 रन से रौंदकर तीन मैचों की श्रृंखला 2-1 से जीत ली है। भारत ने मंगलवार को खेले गये मुकाबले में विंडीज के सामने 352 रन का लक्ष्य रखा, जिसके जवाब में कैरिबियाई टीम 151 रन पर ऑलआउट हो गयी। गिल के अलावा ईशान किशन (77), संजू सैमसन (51) और हार्दिक पांड्या (70 नाबाद) ने भी भारत के लिये अद्दर्शतक जड़े। इसके बाद मुकेश ने पावरप्ले के अंदर वेस्ट इंडीज के तीन विकेट मात्र 17 रन पर गिराकर उसकी जीत की संभावनाएं क्षीण कर दीं।

वेस्ट इंडीज के लिये गुडाकेश मोती ने सर्वाधिक 39 रन बनाये, हालांकि यह मेजबान टीम को जीत दिलाने के लिये नाकामी था। शार्दूल ने भारत के लिये सर्वाधिक चार विकेट चटकाने। कुलदीप यादव ने दो विकेट लिये, जबकि जयदेव

उनादकट को एक सफलता हासिल हुई। एक बार फिर रोहित शर्मा और विराट कोहली के बिना खेलने उतरी भारतीय टीम को वेस्ट इंडीज ने टॉस जीतकर बल्लेबाजी के लिये आमंत्रित किया। गिल और किशन की सलामी जोड़ी ने भारत को एक और अच्छी शुरुआत दी। दोनों के बीच पहले विकेट के लिये 19.4 ओवर में 143 रन की साझेदारी हुई। किशन ने इस साझेदारी में आक्रामक भूमिका निभाते हुए 64 गेंद पर आठ चौकों और तीन छक्कों की बदौलत 77 रन बनाये। वह यानिक कारिया का बड़ा शॉट लगाने की कोशिश में स्टंप आउट हुए। तीसरे नंबर पर बल्लेबाजी करने उतरे स्तुराज गायकवाड़ बड़ा स्कोर नहीं बना सके, लेकिन इसके बाद आने वाले बल्लेबाजों ने निराश नहीं किया। दूसरे वनडे में असफल रहे सैमसन ने गिल के साथ मिलकर तीसरे विकेट के लिये 69 रन जोड़े। सैमसन ने मात्र 41 गेंद की पारी में दो चौके और चार छक्के लगाकर 51 रन बनाये, हालांकि वह अपना अद्दर्शतक पूरा करते ही अवैलियन हो गये।

सैमसन ने अद्दर्शतक बनाकर अपने चयन को उचित साबित किया, हालांकि सूर्यकुमार 30 गेंद पर दो चौके और दो छक्के लगाकर 35 रन ही बना सके। गिल शतक की ओर बढ़ रहे थे लेकिन गुडाकेश मोती ने अपनी लेग ब्रिंकर से उन्हें लंबे समय तक छकाया और अंततः 86 रन पर कैचआउट करवाया। गिल ने 92 गेंद की पारी में 11 चौके जड़े। गिल और सूर्यकुमार के आउट होने के बाद पांड्या ने भारतीय पारी को जोरदार अंत देने की जिम्मेदारी ली। पांड्या की ताबड़तोड़ बल्लेबाजी से भारत ने आखिरी पांच ओवरों में 56 रन जोड़े। कप्तान पांड्या ने खूब 52 गेंद पर चार चौकों और पांच छक्कों की बदौलत नाबाद 70 रन बनाकर अपनी पारी का अंत किया।

वेस्ट इंडीज की ओर से रोमारियो शेफर्ड ने 10 ओवर में 73 रन देकर दो विकेट लिये। अल्लारी जोसेफ (10 ओवर, 77 रन), कारिया (आठ ओवर, 58 रन) और मोती (10 ओवर, 38 रन) को एक-एक विकेट हासिल हुआ। जेडेन सील्स आठ ओवर में 75 रन देकर विंडीज

बतौर गेंदबाजी ऑलराउंडर अपनी भूमिका समझता हूं : शार्दूल

तारोबा, 2 अगस्त। शार्दूल ठाकुर भले ही भारतीय टीम में बतौर ऑलराउंडर अपनी भूमिका बखूबी समझते हैं, लेकिन उनका ध्यान लक्ष्यों की वाहवाही हासिल करने पर बिल्कुल नहीं है। प्रतिभावान हरफनमौला शार्दूल ने मंगलवार को तीसरे वनडे में वेस्ट इंडीज के चार विकेट

जिन्हें वेस्ट इंडीज ने जीते हैं, उनमें से दो विकेट लिये, जबकि जयदेव

कि निचले क्रम में उनकी जरूरत कभी भी पड़ सकती है। शार्दूल ने मैच के बाद संवाददाताओं से कहा, “पिछले कुछ वर्षों से वनडेज आउट विकेट लिये और मात्र 5.31 की इकॉनमी से रन दिये। शार्दूल को इस सीरीज में बल्ले से अपना जौहर दिखाने का मौका नहीं मिला, लेकिन वह जानते हैं

या एक अच्छा स्कोर खड़ा करने के लिये अगर आप तेजी से रन बनाने की कोशिश करते हैं तो एक या दो विकेट गिर सकते हैं। अगर आपका नंबर आठ और नंबर नौ सेट बल्लेबाज के साथ योगदान दे सकता है, तो इससे मदद मिलती है। इसलिये यह भूमिका महत्वपूर्ण है।”

यह एक अच्छा स्कोर खड़ा करने के लिये अगर आप तेजी से रन बनाने की कोशिश करते हैं तो एक या दो विकेट गिर सकते हैं। अगर आपका नंबर आठ और नंबर नौ सेट बल्लेबाज के साथ योगदान दे सकता है, तो इससे मदद मिलती है। इसलिये यह भूमिका महत्वपूर्ण है।”

मिथुन ने किया उलटफेर, सिंधु, प्रणय भी जीते

सिडनी, 2 अगस्त। भारत के गैर वरीयता प्राप्त शटलर मिथुन मंजूनाथ ने ऑस्ट्रेलिया ओपन 2023 में बुधवार को बड़ा उलटफेर करते हुए सिंगापुर के चौथी सीड कीन यू लोह को हराकर दूसरे दौर में प्रवेश कर लिया। विश्व रैंकिंग में 50वें नंबर पर मौजूद मिथुन ने सुपर 500 बैडमिंटन टूर्नामेंट के पहले राउंड में दुनिया के सातवें नंबर के खिलाड़ी लोह को 21-19, 21-19 से मात दी। मिथुन अब अगले दौर में मलेशिया के ली जी जिया का सामना करेंगे।

इस बीच, किदांबी श्रीकांत, एचएस प्रणय और पीवी सिंधु ने अपने टूर्नामेंट चरण में उनका सामना सिंधु से होगा। इस बीच, लक्ष्य सेन ने चोट के कारण हमवतन किरण जॉर्ज के खिलाफ अपना पुरुष एकल मैच छोड़ दिया। सेन शुरुआती गेम में 0-5 से पीछे थे जब उन्होंने मैच छोड़ने का फैसला किया। यह टूर्नामेंट डेनमार्क के कोपेनहेगन में होने वाली विश्व चैम्पियनशिप से पहले आयोजित है। श्रीकांत ने जापान के केंता

निशिमोतो को 21-18, 21-17 से हराया। प्रणय ने हॉन्ग कॉन्ग के चियुक यू ली को 21-18, 16-21, 21-15 से मात दी। युवा भारतीय शटलर प्रियांशु राजावत ने भी अपनी शानदार फॉर्म को आगे बढ़ाते हुए मेजबान देश के नेथन टैंग को 21-12, 21-16 से हराकर दूसरे दौर में प्रवेश किया। दूसरे दौर में प्रणय का मुकाबला चीनी ताइपे के यू जेन ची से होगा, जबकि राजावत और श्रीकांत क्रमशः ताइपे के लु वेई वांग और ली यांग सु से भिड़ेंगे। आर्कषि ने मलेशिया की जिन वेई गौह को 21-15, 21-17 से हराया और दूसरे चरण में उनका सामना सिंधु से होगा। इस बीच, लक्ष्य सेन ने चोट के कारण हमवतन किरण जॉर्ज के खिलाफ अपना पुरुष एकल मैच छोड़ दिया। सेन शुरुआती गेम में 0-5 से पीछे थे जब उन्होंने मैच छोड़ने का फैसला किया। यह टूर्नामेंट डेनमार्क के कोपेनहेगन में होने वाली विश्व चैम्पियनशिप से पहले आयोजित है। श्रीकांत ने जापान के केंता

दक्षिण अफ्रीका पहली बार विश्व कप के सुपर-16 में

वेलिंगटन, 2 अगस्त। दक्षिण अफ्रीका ने बुधवार को रोमांचक ग्रुप जी मैच में इटली को 3-2 से हराकर पहली बार फीफा महिला विश्व कप के सुपर-16 के लिए क्वालीफाई किया। यह टूर्नामेंट के इतिहास में दक्षिण अफ्रीका की पहली जीत भी थी। वेलिंगटन रीजनल स्टेडियम पर अपनी टीम को यह ऐतिहासिक विजय दिलाने के लिए हिल्दाह मंगेया (60 वें मिनट) और थंबो गटलाना (90 2) ने एक एक गोल किया। इटली की बेंडेटा ऑर्सी ने एक आत्मघाती गोल दागकर दक्षिण अफ्रीका की जीत में योगदान दिया। इटली के दोनों गोल एशियाना कारुसो (11 वं, 74 वें मिनट) ने किए।

कारुसो ने 11 वें मिनट में पेनल्टी पर गोल जमाकर इटली को शुरुआती बढ़त दिलाई, लेकिन दक्षिण अफ्रीका ने जल्द ही लगातार हमलों के जरिए वापसी की। मैच के 32 वें मिनट में ऑर्सी ने आत्मघाती गोल दागकर दक्षिण अफ्रीका ने हाफ टाइम में बराबरी के साथ प्रवेश किया। दूसरे हाफ में इटली ने वापसी का

प्रायास किया, लेकिन एक दर्शनिय बैकपास की सहायता से मंगेया अफ्रीकी टीम को 2-1 से आगे कर दिया। कारुसो ने 74 वें मिनट में गोल जमाकर इटली को कुछ उम्मीदें जगायीं लेकिन संयुक्त प्रयास की बेहतरीन मिसाल कायम करते हुए दक्षिण अफ्रीका ने अंतिम क्षणों में गटलाना के गोल से जीत हासिल की। दक्षिण अफ्रीका की कोच देसरी एलिस ने पावुल ओखों से कहा, वे योद्धाओं की तरह लड़ें। वे उन नायिकाओं की तरह लड़ें जो हम उन्हें मानते हैं। उन्होंने न सिर्फ विश्व कप में हमारी पहली जीत हासिल करके इतिहास रचा है, बल्कि सुपर 16 में पहुंचकर भी इतिहास रचा है जो बेहद आश्चर्यजनक है। नाइजीरिया (1999, 2019, 2023) और कैमरून (2015, 2019) के बाद दक्षिण अफ्रीका फीफा महिला विश्व कप के नॉकआउट के लिए क्वालीफाई करने वाली तीसरी अफ्रीकी टीम बन गई है। दिन के अन्य ग्रुप जी मुकाबले में, स्वीडन ने अर्जेंटीना को 2-0 से हराकर ग्रुप की शीर्ष टीम के रूप में सुपर 16 में प्रवेश किया।